

Tender Heart High School, Sec. 33-B, CHD.

Class-IV Subject - Hindi Literature
Teachers - Ms. Roma Rani, Suman Sharma

पुस्तक - नवतरंग - 4

- शेष-भाग

पाठ-5 'सवारी हूँ मैं बड़ी निराली'

सुप्रभात प्यारे बच्चो!

पिछले सप्ताह आपको पाठ-5 'सवारी हूँ मैं बड़ी निराली' का आधा भाग भेजा गया था। शेष आधा भाग 3.7.24 को भेजा जा रहा है। इस कार्य को आप ध्यानपूर्वक पढ़ेंगे व समझकर लिखेंगे।

बच्चो! साइकिल इस पाठ में आगे बता रही है कि कुछ समय पहले जब सड़कों पर कम भीड़ हुआ करती थी, तो बच्चे हँसते-गाते मुझे लेकर स्कूल जाया करते थे क्योंकि उस समय बड़े-बड़े वाहन जैसे- कार, ट्रक, मोटरसाइकिल और स्कूटर ज्यादा नहीं चलते थे। डॉक्टर, इंजीनियर, वकील, खिलाड़ी सभी का मैं शानदार वाहन हुआ करती थी। मेरी दूब में हवा भरी तो उड़लती-कूदती हवा से बातें करती चल देती हूँ।

साइकिल आगे कह रही है कि आजकल लोग मुझे कम चलते हैं क्योंकि अब मेरी जगह मोटरसाइकिल और स्कूटरों ने ले ली है जो मुझे पीछे छोड़ तेजी-से आवाज़ करते हुए निकल जाते हैं। आजकल की युवा पीढ़ी को भी मोटर साइकिल और स्कूटर की सवारी अधिक भाती है। अतः अब मैं सड़कों पर कम ही दिखाई देती हूँ।

बच्चो! क्या आप जानते हो! साइकिल का आविष्कार आज से 200 साल पहले जर्मनी में हुआ था। कार्ल वॉन ड्राइस नाम के एक वन अधिकारी (पृष्ठ-1)

Class IV Teachers- Ms. ROMA Rani, Suman Sharma
Subject - Hindi Literature

पाठ-5 'सवारी हूँ मैं' बड़ी निराली'

ने सबसे पहले अपने लिए एक साइकिल बनाई थी। सभी को यह जानकर आश्चर्य होगा कि मैं सबसे पहले जमीन पर नहीं, रेल की पटरी पर चलती थी और मुझे लकड़ी से बनाया गया था। देखने में मैं आधुनिक साइकिल की तरह नहीं थी। लोग मुझे 'डांडी हॉर्स' (काठ का घोड़ा) भी कहते थे।

साइकिल ने बच्चों को अपने फायदे गिनाने शुरू किए। वह कहती है कि मुझे रखने के लिए अधिक जगह की आवश्यकता नहीं होती। मैं थोड़ी-सी जगह में खड़ी हो जाती हूँ। सबकी सेहत के लिए मैं बहुत फायदेमंद हूँ। मुझे चलाने से चालक का अच्छा-खासा व्यायाम हो जाता है। मुझे चलाने के लिए न तेल की, न बैट्री की और न मशीन की आवश्यकता होती है।

बच्चों! यहाँ आप तीन मिनट का अंतराल लेंगे। मैं आपसे कुछ प्रश्न पूछूँगी, उनके उत्तर आप अपनी हिंदी की अभ्यास-पुस्तिका में लिखेंगे।

प्रश्न 1. आजकल के युवा बच्चों की सवारी कौन-सी है?

प्रश्न 2. पहले साइकिल किसकी शानदार वाहन हुआ करती थी?

प्रश्न 3. साइकिल का आविष्कार किसने कब किया?

बच्चों! अब आपके अंतराल का समय समाप्त हुआ। आशा है आपने पूछे गए प्रश्नों के उत्तर अपनी अभ्यास-पुस्तिका में लिख लिए होंगे। अब मैं आपको इन प्रश्नों के उत्तर बताने जा रही हूँ।

उत्तर 1. आजकल के युवा बच्चों की मोटरसाइकिल और स्कूटर की सवारी अधिक भाती है।

(पृष्ठ-2)

Class - IV Teachers - Ms. Roma Rani, Suman Sharma
Subject - Hindi Literature

पाठ-5 'सवारी हूँ मैं बड़ी निराली'

उत्तर-2. पहले साइकिल डॉक्टर, इंजीनियर, वकील और खिलाड़ी सभी का शानदार वाहन हुआ करती थी।

उत्तर 3. साइकिल का आविष्कार कार्ल वॉन ड्राइस नाम के वन अधिकारी ने आज से 200 साल पहले किया था।

बच्चों! अब मैं पाठ को आगे पढ़ना शुरू करती हूँ। साइकिल कहती है कि मैं किसी ऐसी ऊर्जा (शक्ति) का प्रयोग नहीं करती हूँ जिससे वायु प्रदूषण या ध्वनि प्रदूषण हो। मैं गर्व से कह सकती हूँ कि मैं बहुत उपयोगी, पर्यावरण की दोस्त और कम खर्च वाली सवारी हूँ।

बच्चों! साइकिल ने अपने ऊपर यानि अपने-आप पर एक कविता भी लिखी है।

सवारी हूँ मैं बड़ी निराली
सस्ती और भरोसेवाली।
पैडल भारो सरपट दौड़ूँ
हवा से बातें करती जाऊँ।
नहीं चाहिए तेल-मशीन
हवा भरो, करो यकीन।

इस प्रकार बच्चों! इस पाठ में हमने साइकिल के विषय में पढ़ा कि वह यातायात का बहुत अच्छा साधन है। यह हमारे पर्यावरण और स्वास्थ्य के लिए लाभकारी है। अतः हम सबको इसका उपयोग करके अपनी सेहत और प्रकृति दोनों को बचाना चाहिए। अब बच्चों! आपको मैं गृहकार्य दे रही हूँ।

गृहकार्य:- * सब बच्चे पृष्ठ-35 पर दिए शब्दार्थ को अपनी अभ्यास-पुस्तिका में लिखेंगे और पृष्ठ-36 पर दिए पाठ बोध के प्रश्न-उ को अपनी पुस्तक में ही लिखेंगे। धन्यवाद। (अंतिम पृष्ठ-3)